

जीवन आधार साईं मुहिंजी तूं सार लहिजाइ।
चरणनि जी चेरी आहियां पहिंजे विरिद खे दिसिजाइ॥

काबू थियसि कोटनि में रहिजी वियसि मां रांझन,
पाड़ियमि न प्रीति तोसां भुलिड़ी न मुहिंजी मंजिजाइ।

आशा हुयमि अन्दर में गदिजी घुमां तो सां ई,
बेवसि मां बंदि थियड़सि मूंखे बे वफा न चइजाइ।

किरोड़ें कयमि कचायूं सभु माफु कयइ मिठिड़ा,
नाले जो नंगु सुजाणीं अप्राधु हीउ बि सहिजाइ।

लाइकु न आहियां लालन सचु थी चवां मां साहिब,
तुहिंजी तोह ते तगां थी घणो दूरि तूं न रहिजाइ।

तुहिंजी सलोनी शोभा नितु नैननि वसी आ,
देई दरसु मूं दुखायलि महबत जो माणु मजजाइ।

तुहिंजे कुशल जो कामिल राति दींह अथमि ओनो,
सायो करे तूं साहिब बं टे अखर मादे लिखिजाइं।

मालिकु मिठो तूं मुहिंजे सिर जो सुहागु साई,
जेको वणेई जानिब सो नातो मूं सां रखिजाइं।

मिलंदसि मिठे मालिक सां इहा कृपा कंदो केशवु,
जहिड़ी तहिड़ी तवहां जी हिक पलक छिन न छड़िजाइं।

इहो अर्जु आहे असां जो ईश्वर जे दर ते दम दम,
रहूं चरण कमल छाया सदां गरीबि श्रीखण्डि गढ़िजाइं॥